

ለኑኃሚንም ባል የሚዘመደው ከአቤሜሌክ ወገን የሆነ ኃያል ሰው ስሙ ቦዔዝ የተባለ ሰው ነበረ።

2 ፤ ሞዓባዊቱም ሩት ኑኃሚንን። በፊቱ ሞገስ የማገኘውን ተከትሎ እህል እንድቃርም ወደ እርሻ ልሂድ አለቻት። እርስዋም። ልጄ ሆይ፤ ሂጂ አለቻት።

3 ፤ ሄደችም። ከአጫጆችም በኋላ ላ በእርሻ ውስጥ ቃረ እንደ አጋጣሚውም የአቤሜሌክ ወገን ወደ ነበረው ወደ ቦዔዝ እርሻ ደረሰች።

4 ፤ እነሆም፤ ቦዔዝ ከቤተ ልሔም መጣ፤ አጫጆችንም። እግዚአብሔር ከእናንተ ጋር ይሁን አላቸው። እነርሱም። እግዚአብሔር ይባርክህ ብለው መለሱለት።

5 ፤ ቦዔዝም በአጫጆች ላይ አዛዥ የነበረውን ሎሌውን። ይህች ቆንጆ የማን ናት? አለው።

6 ፤ የአጫጆቹም አዛዥ። ይህችማ ከሞግብ ምድር ከኑኃሚን ጋር የመጣች ሞዓባዊቱ ቆንጆ ናት፤

7 ፤ እርስዋም። ከአጫጆቹ በኋላ በነደው መካከል እንድቃርምና እንድለቅም፤ እባክህ፤ ፍቀድልኝ አለች፤ መጣችም። ከማለዳም ጀምራ እስከ አሁን ድረስ ቆይታለች፤ በቤትም ጥቂት ጊዜ እንኳ አላረፈችም አለው።

8 ፤ ቦዔዝም ሩትን። ልጄ ሆይ፤ ትሰሚያለሽን? ቃርሚያ ለመቃረም ወደ ሌላ እርሻ አትሂጂ፤ ከዚህም አትላወጂ፤ ነገር ግን ገረዶቼን ተጠጊ።

9 ፤ ወደሚያጭዱበትም ስፍራ ተመልከቼ፤ ተከተያቸውም፤ እንዳያስቸግሩሽም ጎበዛዝቱን አዝዣለሁ፤ በተጠማሽም ጊዜ ወደ ማድጋው ሄደሽ ጎበዛዝቱ ከቀዱት ውኃ ጠጪ አላት።

10 ፤ በግምባርዋም ተደፍታ በምድር ላይ ሰገደችለት። እኔንስ ለመቀበል በምን ነገር በፊትህ ሞገስ አገኘሁ? እኔ እንግዳ አይደለሁምን? አለችው።

11 ፤ ቦዔዝም። ባልሽ ከሞተ በኋላ አባትሽንና እናትሽን የተወለድሽባትንም ምድር ትተሽ ቀድሞ ወደማታውቁው ሕዝብ እንደ መጣሽ፤ ለአማትሽ ያደረግሽውን ነገር ሁሉ ፈጽሞ ሰምቻለሁ።

12 ፤ እግዚአብሔር እንደ ሥራሽ ይሰጥሽ፤ ከክንፉም በታች መጠጊያ እንድታገኝ በመጣሽበት በእስራኤል አምላክ በእግዚአብሔር ዘንድ ደመወዝሽ ፍጹም ይሁን አላት።

13 ፤ እርስዋም። ጌታዬ ሆይ፤ ከባሪያዎችህ እንደ አንዲቱ ሳልሆን አጽናንተኸኛልና፤ የባሪያህንም ልብ ደስ አሰኝተሃልና በዓይንህ ሞገስ ላግኝ አለችው።

14 ፤ በምሳም ጊዜ ቦዔዝ። ወደዚህ ቅረቢ፤ ምሳ ብዬ፤ እንጀራሽንም በሆምጣጤው አጥቅሽ አላት። በአጫጆቹም አጠገብ ተቀመጠች የተጠበሰም እሸት ሰጣት፤ በልታም ጠገቦች፤ አተረፈችም።

15 ፤ ደግሞም ልትቃርም በተነሣች ጊዜ ቦዔዝ ጎበዛዝቱን። በነደው መካከል ትቃርም፤ እናንተም አታሳፍሩአት፤

16 ፤ ደግሞ ከነደው አስቀርታችሁ ተወላት፤ እርስዋም ትቃርም፤ አትውቀሱአትም ብሎ አዘዛቸው።

17 ፤ በእርሻውም ውስጥ እስከ ማታ ድረስ ቃረመች፤ የቃረመችውንም ወቃችው፤ አንድ የኢፍ መስፈሪያ ያህልም ገብስ ሆነ።

18 ፤ ተሸክማውም ወደ ከተማ ገባች፤ አማትዋም የቃረመችውን አየች፤ ከጠገቦችም በኋላ የተረፋትን አውጥታ ሰጠቻት።

19 ፤ አማትዋም። ዛሬ ወዴት ቃረምሽ? ወዴትስ ሠራሽ? የተቀበለሽ የተባረከ ይሁን አለቻት። እርስዋም። ዛሬ የሠራሁበት ሰው ስም ቦዔዝ ይባላል ብላ በማን ዘንድ እንደ ሠራች ለአማትዋ ነገረቻት።

20 ፤ ኑኃሚንም ምራትዋን። ቸርነቱን በሕያዋንና በሙታን ላይ አልተወምና በእግዚአብሔር የተባረከ ይሁን አለቻት። ኑኃሚንም ደግሞ። ይህ ሰው የቅርብ ዘመዳችን ነው፤ እርሱም ሊቤዝን ከሚችሉት አንዱ ነው አለቻት።

21 ፤ ሞዓባዊቱ ሩትም። ደግሞ። መከሬን እስኪጨርሱ ድረስ ጎበዛዝቱን ተጠጊ አለኝ አለቻት።

22 ፤ ኑኃሚንም ምራትዋን ሩትን። ልጄ ሆይ፤ ከገረዶቹ ጋር ብትወጩ፤ በሌላም እርሻ ባያገኙሽ መልካም ነው አለቻት።

23 ፤ ሩትም የገብሱና የስንዴው መከር እስኪጨረስ ድረስ ልትቃርም የቦዔዝን ገረዶች ተጠጋች፤ በአማትዋም ዘንድ ትቀመጥ ነበር።